

سُورَةُ الْفَتْحِ

تعارف

سُورَةُ الْفَتْحِ قرآن مجید کی اڑتالیسویں (48 ویں) سورت ہے۔ یہ چھبیسویں (26 ویں) پارے میں ہے۔ اس سورت مبارکہ میں اکتیس (29) آیات اور چار (4) رکوع ہیں۔ سُورَةُ الْفَتْحِ کا نام اس کی پہلی آیت ”إِنَّا فَتَحْنَا لَكَ فَتْحًا مُّبِينًا اے نبی (خَاتَمُ النَّبِيِّينَ اَلَيْهٖ وَاصْحَابِهٖ وَسَلَّمَ) بے شک ہم نے آپ کو کھلی فتح عطا فرمائی،“ میں مذکور لفظ فَتْحًا کی نسبت سے ہے۔ یہ سورت مبارکہ صلح حدیبیہ سے واپسی پر نازل ہوئی۔ جب نبی کریم ﷺ خاتَمُ النَّبِيِّينَ اَلَيْهٖ وَاصْحَابِهٖ وَسَلَّمَ صحابہ کرام رضی اللہ تعالیٰ عنہم کے ساتھ مدینہ منورہ واپس تشریف لارہے تھے۔ حضرت انس بن مالک رضی اللہ تعالیٰ عنہ فرماتے ہیں کہ جب اِنَّا فَتَحْنَا لَكَ فَتْحًا مُّبِينًا سے فَوْزًا عَظِيمًا (سُورَةُ الْفَتْحِ: 5-1) تک آیات نازل ہوئیں تو نبی کریم ﷺ نے ان آیات سے اپنی محبت کا اظہار کرتے ہوئے ارشاد فرمایا: ”مجھ پر ایک ایسی آیت نازل کی گئی ہے جو مجھے پوری دنیا سے زیادہ محبوب ہے۔“ (صحیح مسلم: 4637)

حضرت عمر فاروق رضی اللہ تعالیٰ عنہ فرماتے ہیں: مجھے نبی کریم ﷺ نے بلایا اور فرمایا: اے ابن خطاب! آج رات مجھ پر ایک ایسی سورت نازل ہوئی ہے جو مجھے ان تمام چیزوں سے زیادہ محبوب ہے جن پر سورج نکلتا ہے اور وہ سورت یہ ہے ”إِنَّا فَتَحْنَا لَكَ فَتْحًا مُّبِينًا“ (سُورَةُ الْفَتْحِ: 1) (جامع ترمذی: 3262)

مرکزی موضوع

اس سورت میں صحابہ کرام رضی اللہ تعالیٰ عنہم کے اوصاف بیان کرتے ہوئے ان کی عظمت اور منافقین کی مذمت بیان کی گئی ہے۔

بنیادی مضامین

سُورَةُ الْفَتْحِ کی ابتدا میں اللہ تعالیٰ نے فتحِ مبین کا ذکر فرمایا ہے۔ فتحِ مبین سے مراد صلح حدیبیہ ہے۔ ہجرت کے چھٹے سال مسلمان عمرہ کی نیت سے مکہ مکرمہ کی طرف روانہ ہوئے مگر مشرکین مکہ کی ضد کی وجہ سے مسلمانوں کو مقام حدیبیہ پر رکنا پڑا اور عمرہ ادا نہ کر سکے۔ اس مقام پر مسلمانوں اور مشرکین مکہ کے درمیان ایک معاہدہ طے پایا، اس معاہدے کی صورت میں ہونے والی صلح کو صلح حدیبیہ کے نام سے موسوم کیا جاتا ہے۔ حضرت براء رضی اللہ تعالیٰ عنہ فرماتے ہیں کہ تم لوگ اِنَّا فَتَحْنَا لَكَ فَتْحًا مُّبِينًا (سورة الفتح: 1) میں فتح سے مراد مکہ کی فتح لیتے ہو جب کہ ہم حقیقی فتح، حدیبیہ کے دن بیعتِ رضوان کو سمجھتے ہیں۔ (صحیح بخاری: 4150)

صلح حدیبیہ سے واپسی پر نبی کریم ﷺ اور صحابہ کرام رضی اللہ تعالیٰ عنہم کے دل عمرہ ادا نہ کر پانے کی وجہ سے رنجیدہ و غم زدہ تھے۔ سُورَةُ الْفَتْحِ میں اللہ تعالیٰ نے نبی کریم ﷺ کو تسلی دیتے ہوئے اس معاہدے کو فتحِ مبین قرار دیا،

آپ ﷺ پر اپنی نعمت مکمل کرنے کا اعلان فرمایا، صراطِ مستقیم پر ثابت قدم رکھنے کی خوش خبری سنائی اور اپنی مکمل حمایت اور مدد کا وعدہ فرمایا۔ صحابہ کرام رضی اللہ تعالیٰ عنہم کے بارے میں بھی فرمایا کہ اللہ تعالیٰ نے ان کے دلوں میں سکون اور اطمینان داخل فرمایا اور جنت میں داخلے کی خوش خبری سنائی۔ منافقین سے نفرت کا اظہار کرتے ہوئے فرمایا کہ ان کے لیے اللہ تعالیٰ کا غضب اور دوزخ کی آگ ہے۔

سُورَةُ الْفَتْحِ میں نبی کریم ﷺ کی صفات بیان کی گئی ہیں کہ اللہ تعالیٰ نے آپ ﷺ کو ”شَاهِدًا“ گواہی دینے والا، ”مُبَشِّرًا“ خوش خبری سنانے والا اور ”نَذِيرًا“ ڈرسانے والا بنا کر بھیجا ہے۔ مسلمانوں کو نصیحت کی گئی کہ نبی کریم ﷺ کی مدد، تعظیم اور عزت کرو۔

سُورَةُ الْفَتْحِ میں اللہ تعالیٰ نے بیعتِ رضوان کا تذکرہ فرمایا ہے۔ اہل ایمان سے محبت کا اظہار فرماتے ہوئے ارشاد فرمایا کہ سب بیعت کرنے والے ہاتھوں کے اوپر اللہ تعالیٰ کا ہاتھ ہے۔ اللہ تعالیٰ نے تمام صحابہ کرام رضی اللہ تعالیٰ عنہم سے اپنی دائمی رضامندی کا اعلان فرمایا۔ صحابہ کرام رضی اللہ تعالیٰ عنہم کو مزید فتوحات اور غنیمتوں کی خوش خبریاں دی گئیں۔ مزید فرمایا گیا کہ اللہ تعالیٰ ضرورت تمہیں اس حرمت والے گھر میں داخل فرمائے گا۔

سُورَةُ الْفَتْحِ میں اللہ تعالیٰ نے منافقین کا رویہ بیان کرتے ہوئے ان پر اپنی ناراضی کا اظہار فرمایا ہے۔ اللہ تعالیٰ نے ان کے دلوں کا حال بھی نبی کریم ﷺ کو بتا دیا کہ یہ منہ سے کچھ کہیں گے جب کہ ان کے دلوں میں کچھ اور ہوگا۔ پھر جب آپ ﷺ خیمبر کی طرف جائیں گے تو یہ منافقین جہاد پر ساتھ جانے کی اجازت لیں گے چنانچہ آپ ﷺ انھیں اپنے ساتھ جانے سے روک دیں۔

اس سورت مبارکہ میں کفار مکہ کے نبی کریم ﷺ اور صحابہ کرام رضی اللہ تعالیٰ عنہم پر حملہ کرنے اور اللہ تعالیٰ کی طرف سے آپ ﷺ اور صحابہ کرام رضی اللہ تعالیٰ عنہم کی حفاظت کا تذکرہ ہے۔ چند کفار مکہ نے ایک مقام پر موقع پا کر نبی کریم ﷺ اور صحابہ کرام رضی اللہ تعالیٰ عنہم پر حملہ کر دیا جس کے متعلق حضرت انس بن مالک رضی اللہ تعالیٰ عنہ فرماتے ہیں کہ رسول اللہ ﷺ اور صحابہ کرام رضی اللہ تعالیٰ عنہم پر حملہ آور ہونے کے لیے اسی (۸۰) کافر تنعیم کے پہاڑ سے نماز فجر کے وقت اترے، وہ چاہتے تھے کہ نبی کریم ﷺ کو (نَعُوذُ بِاللَّهِ) شہید کر دیں، مگر سب کے سب پکڑے گئے۔ نبی کریم ﷺ نے انھیں چھوڑ دیا، اس پر اللہ تعالیٰ نے آیت: وَهُوَ الَّذِي كَفَّ أَيْدِيَهُمْ عَنْكُمْ وَ أَيْدِيَكُمْ عَنْهُمْ نازل فرمائی۔ (صحیح مسلم: 1808)

سُورَةُ الْفَتْحِ کے آخر میں اللہ تعالیٰ نے صحابہ کرام رضی اللہ تعالیٰ عنہم کی صفات اور کردار کی خوبیاں بیان کرتے ہوئے ارشاد فرمایا کہ یہ کافروں کے لیے سخت ہیں، آپس میں مہربان ہیں، رکوع و سجود کرنے والے ہیں۔ ہر معاملے میں اللہ تعالیٰ کی رضا کے طالب رہتے ہیں۔ ان کی پیشانیوں پر کثرت سے سجدے کرنے کی وجہ سے نشان ہیں ان کہ یہ تعریفیں تورات مقدسہ اور انجیل مقدسہ میں بھی بیان کی گئی ہیں۔

بِسْمِ اللَّهِ الرَّحْمَنِ الرَّحِيمِ

اللہ کے نام سے شروع جو بڑا مہربان نہایت رحم فرمانے والا ہے

إِنَّا فَتَحْنَا لَكَ فَتْحًا مُّبِينًا ۝١ لِيَغْفِرَ لَكَ اللَّهُ مَا تَقَدَّمَ مِنْ ذَنْبِكَ وَ مَا تَأَخَّرَ

(اے نبی ﷺ) بے شک ہم نے آپ کو کھلی فتح عطا فرمائی۔ تاکہ اللہ آپ کے لیے آپ کے اگلے اور پچھلے (بظاہر) خلاف اولیٰ سب کام معاف

وَيَتِمَّ نِعْمَتَهُ عَلَيْكَ وَيَهْدِيكَ صِرَاطًا مُسْتَقِيمًا ۝٢ وَيَنْصُرَكَ اللَّهُ نَصْرًا عَزِيمًا ۝٣

فرمادے اور وہ آپ پر اپنی نعمت مکمل فرمائے اور آپ کو سیدھے راستے پر ثابت قدم رکھے۔ اور (تاکہ) اللہ آپ کی زبردست مدد فرمائے۔

هُوَ الَّذِي أَنْزَلَ السَّكِينَةَ فِي قُلُوبِ الْمُؤْمِنِينَ لِيَزْدَادُوا إِيمَانًا مَعَ إِيمَانِهِمْ ۝٤

وہی تو ہے جس نے مومنوں کے دلوں میں سکون (وطمینان) نازل فرمایا تاکہ وہ اپنے ایمان کے ساتھ ایمان میں زیادہ ہو جائیں

وَلِلَّهِ جُنُودُ السَّمَوَاتِ وَالْأَرْضِ ۝٥ وَكَانَ اللَّهُ عَلِيمًا حَكِيمًا ۝٦ لِيُدْخَلَ الْمُؤْمِنِينَ وَ

اور آسمانوں اور زمینوں کے لشکر اللہ کے لیے ہیں اور اللہ خوب جاننے والا بڑی حکمت والا ہے۔ تاکہ وہ مومن مردوں اور

الْمُؤْمِنَاتِ جَنَّاتٍ تَجْرِي مِنْ تَحْتِهَا الْأَنْهَارُ خَالِدِينَ فِيهَا وَيُكَفِّرَ عَنْهُمْ سَيِّئَاتِهِمْ ۝٧

مومن عورتوں کو ایسی جنتوں میں داخل فرمائے جن کے نیچے نہریں بہتی ہیں وہ ان میں ہمیشہ رہنے والے ہیں اور وہ (اللہ) ان سے ان کی برائیاں دور فرمادے

وَكَانَ ذَلِكَ عِنْدَ اللَّهِ فَوْزًا عَظِيمًا ۝٨ وَيُعَذِّبُ الْمُنْفِقِينَ وَالْمُنْفِقَاتِ وَالْمُشْرِكِينَ

اور یہ اللہ کے نزدیک بہت بڑی کامیابی ہے۔ اور (تاکہ) اللہ عذاب دے منافق مردوں اور منافق عورتوں کو اور مشرک مردوں

وَالْمُشْرِكَاتِ الظَّالِمِينَ بِاللَّهِ ظَنَّ السَّوْءِ ۝٩ عَلَيْهِمْ دَائِرَةُ السَّوْءِ ۝١٠ وَغَضِبَ اللَّهُ عَلَيْهِمْ

اور مشرک عورتوں کو جو اللہ کے بارے میں برا گمان کرنے والے ہیں (حقیقت میں) انھی پر بڑی گردش ہے اور اللہ ان پر غضب ناک ہوا

وَلَعَنَهُمْ وَ أَعَدَّ لَهُمْ جَهَنَّمَ ۝١١ وَسَاءَتْ مَصِيرًا ۝١٢ وَلِلَّهِ جُنُودُ السَّمَوَاتِ وَالْأَرْضِ ۝١٣

اور اُس نے ان پر لعنت کر دی اور اُس نے ان کے لیے جہنم تیار کر رکھی ہے اور وہ بہت برا ٹھکانا ہے۔ اور آسمانوں اور زمینوں کے لشکر اللہ کے لیے ہیں

وَكَانَ اللَّهُ عَزِيمًا حَكِيمًا ۝١٤ إِنَّا أَرْسَلْنَاكَ شَاهِدًا وَمُبَشِّرًا وَنَذِيرًا ۝١٥ لِتُؤْمِنُوا

اور اللہ بہت غالب بڑی حکمت والا ہے۔ بے شک ہم نے آپ کو گواہی دینے اور خوش خبری سنانے اور ڈرانے والا (رسول) بنا کر بھیجا ہے۔ تاکہ (مسلمانو!) تم

بِاللَّهِ وَرَسُولِهِ وَتَعَزُّرُوهُ وَتُوقِّرُوهُ ط

اللہ اور اُس کے رسول (خاتم النبیین اہلہ واصحابہ وسلم) پر ایمان لاؤ اور اُن (رسول خاتم النبیین اہلہ واصحابہ وسلم) کی مدد کرو اور اُن (رسول خاتم النبیین اہلہ واصحابہ وسلم) کی تعظیم کرو

وَ تَسْبِحُوهُ بُكْرَةً وَّ اَصِيلاً ٩ اِنَّ الَّذِيْنَ يُبَايِعُوْنَكَ اِنَّمَا يُبَايِعُوْنَ اللّٰهَ ط

اور صبح و شام اس (اللہ) کی تسبیح کرو۔ (اے نبی خاتم النبیین اہلہ واصحابہ وسلم!) بے شک جو لوگ آپ سے بیعت کرتے ہیں وہ یقیناً اللہ ہی سے بیعت کرتے ہیں

يَدُ اللّٰهِ فَوْقَ اَيْدِيهِمْ ؕ فَمَنْ نَكَثَ فَاِنَّمَا يَنْكُثُ عَلٰى نَفْسِهٖ ؕ وَمَنْ اَوْفٰى بِمَا عٰهَدَ عَلَيْهِ

اُن کے ہاتھوں پر اللہ کا ہاتھ ہے پھر جو کوئی (اس) عہد کو توڑے گا تو اس کا وبال اسی پر ہوگا اور جس نے وہ بات پوری کی جس پر اُس نے اللہ سے عہد کیا تھا تو

اللّٰهُ فَسَيُؤْتِيْهِ اَجْرًا عَظِيْمًا ١٠ سَيَقُوْلُ لَكَ الْمُخَلَّفُوْنَ مِنَ الْاَعْرَابِ شَغَلْتَنَا

(اللہ) عنقریب اُسے بہت بڑا اجر عطا فرمائے گا۔ عنقریب دیہاتیوں میں سے پیچھے رہ جانے والے لوگ کہیں گے کہ ہمارے مالوں اور

اَمْوَالِنَا وَاَهْلُوْنَا فَاسْتَغْفِرْ لَنَا يَقُوْلُوْنَ بِالْسِّنْتِهِمْ مَّا لَيْسَ فِيْ قُلُوْبِهِمْ ط

ہمارے گھر والوں نے ہمیں مشغول کر رکھا تھا تو آپ ہمارے لیے بخشش مانگیں یہ لوگ اپنی زبانوں سے وہ (باتیں) کہتے ہیں جو اُن کے دلوں میں نہیں ہیں

قُلْ فَمَنْ يَبْدِلُ لَكُمْ مِّنَ اللّٰهِ شَيْعًا اِنْ اَرَادَ بِكُمْ ضَرًّا اَوْ اَرَادَ بِكُمْ نَفْعًا ط

آپ فرمادیں کہ کون ہے جو اللہ کے سامنے تمہارے لیے کچھ بھی اختیار رکھتا ہو اگر اس نے تمہارے کسی نقصان کا ارادہ فرمایا ہو یا تمہارے نفع کا ارادہ فرمایا ہو

بَلْ كَانَ اللّٰهُ بِمَا تَعْمَلُوْنَ خَبِيْرًا ١١ بَلْ ظَنَنْتُمْ اَنْ لَّنْ يَنْقَلِبَ الرَّسُوْلُ وَاَلْمُؤْمِنُوْنَ

بلکہ اللہ اُس سے خوب باخبر ہے جو تم کر رہے ہو۔ بلکہ تم نے (تو) یہ گمان کیا کہ رسول (خاتم النبیین اہلہ واصحابہ وسلم) اور ایمان والے اپنے گھر والوں کی طرف ہرگز کبھی

اِلٰى اَهْلِيْهِمْ اَبَدًا وَّ زِيْنٍ ذٰلِكَ فِيْ قُلُوْبِكُمْ وَاظَنَنْتُمْ ظَنَّ السُّوْءِ ١٢ وَ كُنْتُمْ قَوْمًا بُوْرًا ١٣

واپس نہیں آئیں گے اور یہ (گمان) تمہارے دلوں میں خوش نما بنا دیا گیا اور تم نے بہت بڑا گمان کر لیا اور تم ہلاک ہونے والے لوگ تھے۔

وَمَنْ لَّمْ يُؤْمِنْ بِاللّٰهِ وَرَسُولِهِ فَاِنَّا اَعْتَدْنَا لِلْكَافِرِيْنَ سَعِيْرًا ١٣

اور جو اللہ اور اُس کے رسول (خاتم النبیین اہلہ واصحابہ وسلم) پر ایمان نہ لائے تو بے شک ہم نے (ایسے) کافروں کے لیے بھڑکتی ہوئی آگ تیار کر رکھی ہے۔

وَاللّٰهُ مُلْكُ السَّمٰوٰتِ وَالْاَرْضِ ط يَغْفِرُ لِمَنْ يَشَاءُ وَيُعَذِّبُ مَنْ يَشَاءُ ط وَاَنَّ اللّٰهَ

اور آسمانوں اور زمینوں کی بادشاہت اللہ ہی کے لیے ہے وہ جسے چاہے معاف فرما دے اور جسے چاہے عذاب دے اور اللہ بڑا ہی

غَفُوْرًا رَّحِيْمًا ١٤ سَيَقُوْلُ الْمُخَلَّفُوْنَ اِذَا انْطَلَقْتُمْ اِلٰى مَغٰنِمٍ لِتَأْخُذُوْهَا

بخشنے والا نہایت رحم فرمانے والا ہے۔ عنقریب (سفر حدیبیہ میں) پیچھے رہ جانے والے کہیں گے جب تم (خیبر کے) اموالِ غنیمت کو حاصل کرنے کی طرف چلو

ذَرُونَا نَتَّبِعْكُمْ يُرِيدُونَ أَنْ يُبَدِّلُوا كَلِمَ اللَّهِ قُلْ لَنْ تَتَّبِعُونَا

گے ہمیں اجازت دو کہ ہم تمہارے پیچھے چلیں وہ چاہتے ہیں کہ اللہ کا کلام بدل دیں آپ (خاتمة النبیین الہیہ وَاَصْحَابِہِ وَسَلَّمَ) فرمادیجئے تم ہرگز ہمارے پیچھے نہیں آسکتے اسی

كَذَلِكَ قَالَ اللَّهُ مِنْ قَبْلُ فَسَيَقُولُونَ بَلْ تَحْسُدُونَنَا بَلْ كَانُوا لَا يَفْقَهُونَ إِلَّا

طرح اللہ نے پہلے سے فرما دیا تھا تو عنقریب وہ کہیں گے بلکہ تم ہم سے حسد کرتے ہو بلکہ (اصل بات یہ ہے) کہ وہ بہت ہی

قَلِيلًا ۱۵ قُلْ لِلْمُخَلَّفِينَ مِنَ الْأَعْرَابِ سَتُدْعُونَ إِلَىٰ قَوْمٍ بَأْسٍ شَدِيدٍ

کم سمجھتے ہیں۔ آپ (خاتمة النبیین الہیہ وَاَصْحَابِہِ وَسَلَّمَ) اُن سے فرمادیجئے جو دیہاتیوں میں سے پیچھے رہ جانے والے ہیں عنقریب تمہیں سخت جنگ جو قوم کی طرف بلایا

تُقَاتِلُونَهُمْ أَوْ يُسْلِمُونَ ۚ فَإِنْ تُطِيعُوا يُؤْتِكُمُ اللَّهُ أَجْرًا حَسَنًا ۚ وَإِنْ تَتَوَلَّوْا كَمَا

جائے گا تم اُن سے قتال کرو گے یا وہ مسلمان ہو جائیں پھر اگر تم اطاعت کرو گے تو اللہ تمہیں بہترین اجر دے گا اور اگر تم (حکم الہی سے) منہ پھیرو گے جیسا کہ

تَوَلَّيْتُمْ مِنْ قَبْلُ يُعَذِّبُكُمْ عَذَابًا أَلِيمًا ۱۶ لَيْسَ عَلَى الْأَعْلَىٰ حَرَجٌ وَلَا عَلَىٰ

تم نے اُس سے پہلے منہ پھیرا تھا تو وہ تمہیں دردناک عذاب دے گا۔ اندھے پر (جہاد میں شریک نہ ہونے کا) کوئی حرج نہیں ہے اور نہ ہی

الْأَعْرَجِ حَرَجٌ وَلَا عَلَى الْمَرِيضِ حَرَجٌ ۚ وَمَنْ يُطِيعِ اللَّهَ وَرَسُولَهُ يُدْخِلْهُ جَنَّاتٍ

لنکڑے پر کوئی حرج ہے اور نہ ہی بیمار پر کوئی حرج ہے اور جو اللہ اور اُس کے رسول (خاتمة النبیین الہیہ وَاَصْحَابِہِ وَسَلَّمَ) کی اطاعت کرے وہ (اللہ) اسے ایسی جنتوں میں

تَجْرِي مِنْ تَحْتِهَا الْأَنْهَارُ ۚ وَمَنْ يَتَوَلَّ يُعَذِّبْهُ عَذَابًا أَلِيمًا ۱۷ لَقَدْ رَضِيَ اللَّهُ عَنِ

داخل کرے گا جن کے نیچے نہریں بہتی ہیں اور جو شخص (اطاعت سے) منہ موڑے وہ اُسے دردناک عذاب دے گا۔ یقیناً اللہ ایمان والوں سے

الْمُؤْمِنِينَ إِذْ يُبَايِعُونَكَ تَحْتَ الشَّجَرَةِ فَعَلِمَ مَا فِي قُلُوبِهِمْ

راضی ہو گیا جب وہ (حدیبیہ میں) درخت کے نیچے آپ (خاتمة النبیین الہیہ وَاَصْحَابِہِ وَسَلَّمَ) کی بیعت کر رہے تھے تو جو اُن کے دلوں میں تھا اُس (اللہ) کو (پہلے سے)

فَأَنْزَلَ السَّكِينَةَ عَلَيْهِمْ وَأَثَابَهُمْ فَتْحًا قَرِيبًا ۱۸ ۚ وَمَغَانِمَ كَثِيرَةً

معلوم تھا پھر اس نے اُن پر (دل کا) سکون (واطمینان) نازل فرمایا اور انہیں ایک بہت ہی قریبی فتح (خیبر) کا انعام عطا فرمایا۔ اور بہت سی غنیمتیں (بھی) جو وہ

يَأْخُذُونَهَا ۚ وَكَانَ اللَّهُ عَزِيزًا حَكِيمًا ۱۹ وَعَدَّكُمْ اللَّهُ مَغَانِمَ كَثِيرَةً تَأْخُذُونَهَا

حاصل کریں گے اور اللہ بڑا غالب بڑی حکمت والا ہے۔ اور اللہ نے تم سے بہت سی غنیمتوں کا وعدہ کیا ہے جنہیں تم حاصل کرو گے

فَعَجَّلَ لَكُمْ هَذِهِ ۚ وَكَفَّ أَيْدِيَ النَّاسِ عَنْكُمْ ۚ وَ لِتَكُونَ آيَةً لِلْمُؤْمِنِينَ

تو اُس نے تمہیں یہ (خیبر کی غنیمت) جلدی عطا فرمادی اور اُس نے لوگوں کے ہاتھ تم سے روک دیے اور تاکہ یہ (نصرت الہی) مومنوں کے لیے نشانی بنے اور

وَيَهْدِيكُمْ صِرَاطًا مُسْتَقِيمًا ﴿٢٠﴾ وَ أُخْرَى لَمْ تَقْدِرُوا عَلَيْهَا قَدْ أَحَاطَ اللَّهُ بِهَا ط

وہ تمہیں (ثابت قدمی کے ساتھ) سیدھے راستے پر چلائے۔ اور دوسری (غیبتیں اور فتوحات بھی ہیں) جن پر تم قدرت نہیں رکھتے یقیناً اللہ نے اس کا احاطہ فرما

وَ كَانَ اللَّهُ عَلَىٰ كُلِّ شَيْءٍ قَدِيرًا ﴿٢١﴾ وَ لَوْ قَتَلْتُمْ الَّذِينَ كَفَرُوا لَوَلَّوْا الْأَدْبَارَ ثُمَّ لَا

رکھا ہے اور اللہ ہر چیز پر قدرت رکھنے والا ہے۔ اور وہ لوگ جنہوں نے کفر کیا اگر تم سے جنگ کرتے تو وہ ضرور پٹھ دکھا کر بھاگ جاتے پھر نہ وہ

يَجِدُونَ وِلْيَاءً وَلَا نَصِيرًا ﴿٢٢﴾ سُنَّةَ اللَّهِ الَّتِي قَدْ خَلَتْ مِنْ قَبْلُ ۗ وَ لَنْ تَجِدَ لِسُنَّةِ

کوئی کارساز پاتے اور نہ ہی کوئی مددگار۔ یہی اللہ کا دستور ہے جو پہلے سے چلا آیا ہے اور آپ اللہ کے دستور میں ہرگز کوئی

اللَّهُ تَبْدِيلًا ﴿٢٣﴾ وَ هُوَ الَّذِي كَفَّ أَيْدِيَهُمْ عَنْكُمْ وَ أَيْدِيَكُمْ عَنْهُمْ بِبَطْنِ مَكَّةَ مِنْ

تبدیلی نہیں پائیں گے۔ اور وہی (اللہ) ہے جس نے ان کے ہاتھ تم سے اور تمہارے ہاتھ ان سے روک دیے مکہ کی وادی میں

بَعْدَ أَنْ أَظْفَرَكُمْ عَلَيْهِمْ ط وَ كَانَ اللَّهُ بِمَا تَعْمَلُونَ بَصِيرًا ﴿٢٤﴾ هُمُ الَّذِينَ كَفَرُوا

بعد اس کے کہ اُس نے تمہیں اُن پر فتح یاب کر دیا تھا اور اللہ اسے خوب دیکھنے والا ہے جو تم کر رہے ہو۔ یہی وہ لوگ ہیں جنہوں نے کفر کیا

وَ صَدُّوْكُمْ عَنِ الْمَسْجِدِ الْحَرَامِ وَ الْهُدَىٰ مَعْكُوفًا أَنْ يَبْلُغَ مَحِلَّهُ ط وَ لَوْ لَا رِجَالٌ

اور تمہیں مسجد الحرام سے روکا اور قربانی کے جانوروں کو بھی جو اپنی جگہ (قربان گاہ) پہنچنے سے رُکے رہے اور اگر (مکہ مکرمہ میں کچھ) مومن مرد

مُؤْمِنُونَ وَ نِسَاءٌ مُؤْمِنَاتٌ لَمْ تَعْلَمُوهُمْ أَنْ تَطَّعُوهُمْ فَتَصِيْبَكُمْ مِنْهُمْ مَعْرَءٌ بَٰغِيْرٌ

اور مومن عورتیں نہ ہوتیں جنہیں تم جانتے بھی نہیں (اور یہ اندیشہ نہ ہوتا) کہ تم انہیں روند ڈالو گے پھر (اس وجہ سے) ان کی طرف سے بے خبری میں تمہیں

عِلْمٌ ۚ لِيُدْخِلَ اللَّهُ فِي رَحْمَتِهِ

(بھی) کوئی نقصان پہنچ جائے گا (تو ان کفار سے قتال کی اجازت دے دی جاتی مگر فتح کی تاخیر اس لیے ہوئی) تاکہ اللہ جسے چاہے (صلح کے ذریعہ) اپنی رحمت

مَنْ يَشَاءُ ۚ لَوْ تَزَيَّلُوا لَعَذَّبْنَا الَّذِينَ كَفَرُوا مِنْهُمْ عَذَابًا أَلِيمًا ﴿٢٥﴾

میں داخل فرمائے اگر (مکہ مکرمہ کے مسلمان اور کافر) جدا ہو جاتے تو ہم ان (اہل مکہ) میں سے کافروں کو ضرور دردناک عذاب دیتے۔

إِذْ جَعَلَ الَّذِينَ كَفَرُوا فِي قُلُوبِهِمُ الْحَمِيَّةَ الْحَمِيَّةَ الْجَاهِلِيَّةَ فَأَنْزَلَ اللَّهُ سَكِيْنَتَهُ عَلَىٰ

جب کفار نے اپنے دلوں میں تعصب رکھا تعصب بھی جاہلیت کا تو اللہ نے اپنے رسول (صَلَّى اللَّهُ عَلَيْهِ وَسَلَّمَ) اور مومنوں پر

رَسُولِهِ وَ عَلَى الْمُؤْمِنِينَ وَ أَلَزَمَهُمْ كَلِمَةَ التَّقْوَىٰ وَ كَانُوا أَحَقَّ بِهَا وَ أَهْلَهَا ط وَ كَانَ اللَّهُ

اپنا سکون (واطمینان) نازل فرمایا اور انہیں پرہیزگاری کی بات پر قائم رکھا اور وہ اس کے زیادہ حق دار اور اس کے اہل (بھی) تھے اور اللہ

بِكُلِّ شَيْءٍ عَلِيمًا ۚ لَقَدْ صَدَقَ اللَّهُ رَسُولَهُ الرُّءْيَا بِالْحَقِّ لَتَدْخُلَنَّ الْمَسْجِدَ

ہر چیز کو خوب جاننے والا ہے۔ یقیناً اللہ نے سچا کر دکھایا اپنے رسول (ﷺ) کے حق پر مبنی خواب کو اگر اللہ نے چاہا تو ضرور تم لوگ امن وامان کے

الْحَرَامَ إِنْ شَاءَ اللَّهُ أَمِينٌ مُّحَلِّقِينَ رُءُوسَكُمْ وَ مُقَصِّرِينَ لَا تَخَافُونَ ۗ

ساتھ مسجد الحرام میں داخل ہو گے (کچھ) لوگ اپنے سر منڈواتے ہوئے اور (کچھ) لوگ بال کترواتے ہوئے (اس حال میں کہ) تم خوف زدہ نہیں ہو گے

فَعَلِمَ مَا لَمْ تَعْلَمُوا فَجَعَلَ مِنْ دُونِ ذَلِكَ فَتْحًا قَرِيبًا ۚ هُوَ الَّذِي أَرْسَلَ رَسُولَهُ

تو وہ (اللہ) جانتا ہے جو تم نہیں جانتے تو اس نے اس کے علاوہ ایک قریبی فتح (خیر) عطا کر دی ہے۔ وہی ہے (اللہ) جس نے اپنے رسول

بِالْهُدَىٰ وَ دِينَ الْحَقِّ لِيُظْهِرَهُ عَلَى الدِّينِ كُلِّهِ ۗ

(ﷺ) کو ہدایت اور دین حق کے ساتھ بھیجا تا کہ وہ اُسے ہر دین پر غالب کر دے اور (رسول ﷺ کی صداقت و حقانیت پر)

وَ كَفَىٰ بِاللَّهِ شَهِيدًا ۚ مُحَمَّدٌ رَسُولُ اللَّهِ ۗ وَالَّذِينَ مَعَهُ أَشِدَّاءُ عَلَى الْكُفَّارِ

اللہ کی گواہی کافی ہے۔ محمد (ﷺ) اللہ کے رسول ہیں اور جو لوگ آپ (ﷺ) کے ساتھ ہیں کافروں پر بڑے سخت

رُحَمَاءُ بَيْنَهُمْ تَرَاهُمْ رُكَّعًا سُجَّدًا يَبْتَغُونَ فَضْلًا مِنَ اللَّهِ وَ رِضْوَانًا ۗ

آپس میں بہت رحم دل ہیں (اے مخاطب!) تو انہیں دیکھے گا رکوع کرتے ہوئے سجدہ کرتے ہوئے وہ اللہ کے فضل اور (اس کی) رضا کے طلب گار ہیں

سَيَبَاهُهُمْ فِي وُجُوهِهِمْ مِنْ أَثَرِ السُّجُودِ ۗ ذَلِكَ مَثَلُهُمْ فِي التَّوْرَةِ ۗ وَ مَثَلُهُمْ فِي

ان کی (اطاعتِ الہی کی) علامت ان کے چہروں پر سجدوں کا اثر (نور) ہے ان کے یہ اوصاف تورات میں (بھی) ہیں اور ان کی (بہی) صفات

الْإِنْجِيلِ ۗ كَذَرَعٍ أَخْرَجَ شِطْرَهُ فَازَرَهُ فَاسْتَغْلَظَ

انجیل میں (بھی) ہیں (اصحابِ رسول ﷺ) کی مثال اُس کھیتی کی طرح ہے جس نے اپنی باریک سی کونپل نکال لی پھر اُسے مضبوط کیا پھر وہ موٹی

فَاسْتَوَىٰ عَلَى سُوْقِهِ يُعْجِبُ الرُّزَّاعَ لِيغِيظَ بِهِمُ الْكُفَّارَ ۗ وَعَدَّ اللَّهُ الَّذِينَ آمَنُوا

ہو گئی پھر اپنے سنے پر سیدھی کھڑی ہو گئی تو کاشت کاروں کو کیا ہی اچھی لگنے لگی تا کہ وہ (اللہ) ان (کی ترقی) سے کافروں کے دل جلائے اللہ نے ایمان والوں

وَ عَمِلُوا الصَّالِحَاتِ مِنْهُمْ مَغْفِرَةً ۗ وَأَجْرًا عَظِيمًا ۚ

اور ان میں سے نیک عمل کرنے والوں سے مغفرت اور اجرِ عظیم کا وعدہ فرمایا ہے۔

سُورَةُ الْفَتْحِ كِي آيَاتِ 18 اور 29 کے با محاورہ ترجمے کا امتحان لیا جائے۔

نوٹ

ذخیرہ الفاظ

معانی	الفاظ	معانی	الفاظ	معانی	الفاظ
وہ طلب گار ہیں	يَبْتَغُونَ	رحم دل ہیں	رُحَمَاءُ	بڑے سخت	أَشِدَّاءُ
اپنی باریک سی کونیل	شِطَّةً	اس کھیتی کی طرح	كَزْزِعٍ	ان کی علامت	سَيِّمَاتِهِمْ
پھر وہ سیدھی کھڑی ہوگئی	فَاسْتَوَى	پھر وہ موٹی ہوگئی	فَاسْتَغْلَظَ	پھر اسے مضبوط کیا	فَأَزْرَهُ
کاشت کاروں کو	الزَّرَّاعِ	کیا ہی اچھی لگنے لگی	يُعْجِبُ	اپنے تپے پر	عَلَى سَوْقِهِ

مشق

درست جواب کا انتخاب کریں۔

- (i) پیچھے ہجری میں رونما ہونے والا واقعہ ہے:
- (الف) صلح حدیبیہ (ب) فتح مکہ (ج) بیثاقِ مدینہ (د) مواخاتِ مدینہ
- (ii) سُورَةُ الْفَتْحِ میں فتحِ مبین کا ذکر ہے جس سے مراد ہے:
- (الف) غزوة بدر (ب) غزوة احد (ج) صلح حدیبیہ (د) بیثاقِ مدینہ
- (iii) زبان سے کچھ کہنا اور عمل سے کچھ مختلف کرنا نشانی ہے:
- (الف) منافقین کی (ب) کفار کی (ج) مشرکین مکہ کی (د) مسیحیوں کی
- (iv) معاہدہ حدیبیہ طے پایا:
- (الف) مسلمانوں اور مشرکین مکہ کے درمیان (ب) مسلمانوں اور مسیحیوں کے درمیان
- (ج) مسلمانوں اور یہودیوں کے درمیان (د) مسلمانوں اور زرتشتوں کے درمیان
- (v) کفار مسلمانوں پر حملہ آور ہونے کے لیے تنعیم پہاڑ سے اترے:
- (الف) فجر کے وقت (ب) ظہر کے وقت (ج) عصر کے وقت (د) مغرب کے وقت

مختصر جواب دیں۔

- (i) سُورَةُ الْفَتْحِ کی فضیلت پر ایک حدیث مبارک تحریر کریں۔
- (ii) سُورَةُ الْفَتْحِ میں حضور اکرم ﷺ کی کیا صفات بیان ہوئی ہیں؟
- (iii) فتحِ مبین سے کیا مراد ہے؟
- (iv) سُورَةُ الْفَتْحِ میں منافقین کے رویے کے بارے میں اللہ تعالیٰ نے کیا ارشاد فرمایا ہے؟
- (v) سُورَةُ الْفَتْحِ میں صحابہ کرام رضی اللہ تعالیٰ عنہم کی کون سی صفات بیان ہوئی ہیں؟

درج ذیل قرآنی الفاظ کے معانی لکھیں۔

يَبْتَغُونَ كَزْرِعٍ سَيِّئَاتِهِمْ
شَطَطُهُ فَأَزْرَهُ

درج ذیل قرآنی آیات کا با محاورہ ترجمہ کریں۔

لَقَدْ رَضِيَ اللَّهُ عَنِ الْمُؤْمِنِينَ إِذْ يُبَايِعُونَكَ تَحْتَ الشَّجَرَةِ فَعَلِمَ مَا فِي قُلُوبِهِمْ فَأَنْزَلَ السَّكِينَةَ عَلَيْهِمْ وَأَثَابَهُمْ فَتْحًا قَرِيبًا ۝۱۸

مُحَمَّدٌ رَسُولُ اللَّهِ ۗ وَالَّذِينَ مَعَهُ أَشِدَّاءُ عَلَى الْكُفَّارِ رُحَمَاءُ بَيْنَهُمْ تَرَاهُمْ رُكَّعًا سُجَّدًا يَبْتَغُونَ فَضْلًا مِنَ اللَّهِ وَرِضْوَانًا سَيِّئَاتِهِمْ فِي وُجُوهِهِمْ مِنْ أَثَرِ السُّجُودِ ۗ ذَٰلِكَ مَثَلُهُمْ فِي التَّوْرَةِ ۗ وَمَثَلُهُمْ فِي الْإِنْجِيلِ ۗ

تفصیلی جواب دیں۔

سُورَةُ الْفَتْحِ کے بنیادی مضامین تحریر کریں۔

سرگرمیاں برائے طلبہ

- بیعت رضوان کے واقعے کے بارے میں لائبریری اور الیکٹرانک وسائل کے ذریعے سے ریسرچ کر کے تفصیلی معلومات جمع کریں۔
- صحابہ کرام رضی اللہ تعالیٰ عنہم کی شان، مقام و مرتبے اور فضائل کے بارے میں آگاہی حاصل کریں۔
- سیرت کی کتب سے صلح حدیبیہ کے بارے میں معلومات اکٹھی کریں اور دوستوں کو بتائیں۔

برائے اساتذہ کرام

- طلبہ کو بیعت رضوان کے بارے میں معلومات فراہم کریں۔
- کمرہ جماعت میں صلح حدیبیہ کے موضوع پر کوئز مقابلہ کا انعقاد کروائیں اور بہتر کارکردگی کا مظاہرہ کرنے والے طلبہ کی حوصلہ افزائی کریں۔
- طلبہ کو صحابہ کرام رضی اللہ تعالیٰ عنہم کے مقام و مرتبے سے آگاہ کریں۔